

### Domandi preliminari

- 1) Id-Direttiva Nru 93/13/KEE tal-5 ta' April 1993 (l') u l-principju ta' effettività tad-dritt Komunitarju għandhom jiġu interpretati fis-sens li dawn jipprekludu l-applikazzjoni ta' regola tad-dritt nazzjonali li tipprobixxi lill-qorti milli tevalwa n-natura ingusta ta' klawżola ta' kuntratt konkużu ma' kummerċjant, meta l-garanti kummerċjali li jiggarrantixxi l-eżekuzzjoni tal-kuntratt ikun informa lid-debitur-konsumatur li huwa kien ser iwettaq il-ħlas u li dan tal-ahhar ma indikalux l-eċċeżzjonijiet li jistgħu jiġu invokati?
- 2) L-indikazzjoni, fil-korp tat-test tal-kuntratt, li r-riskju tal-kambju jinsab fuq min jieħu s-self inkwistjoni, ikkompletata b'tabelli ta' amortizzament, tista' tirrendi l-klawżola "ċara u li tintiehem" fis-sens tad-direttiva, fl-assenza ta' simulazzjoni jiet li juru diversi ipoteżiġiet, inkluži dawk sfavorevoli, ta' movimenti tar-rata tal-kambju?
- 3) L-oneru tal-prova li l-konsumatur ingħata l-elementi neċċesarji sabiex il-klawżola inkwistjoni tkun ta' natura ċara u li tintiehem, u sabiex tingħata prova li l-imsemmija klawżola hija ta' natura ċara u li tintiehem, jaqa' fuq il-kummerċjant jew fuq il-konsumatur?
- 4) Fil-każ fejn il-qorti tqis li l-klawżoli 1.2.1 sa 1.2.9 u 2.8 tal-kuntratt huma ingusti għaliex ma ġewx redatti b'mod suffiċċientement ċar u li jinfiehem, hemm lok li jiġi ddikjarat li l-klawżoli finanzjarji kollha, inkluża l-klawżola tal-interessi, ma ġewx miktuba, jew li jiġi ddikjarati mhux miktuba biss il-klawżoli li jirrigwardaw il-varjazzjoni tar-rata tal-kambju u l-klawżola tal-munita u titħallu fis-seħħħ rata ta' interassi fissa, f'euro, jew għandha tingħata saħansitra għażla oħra?
- 5) Fl-eżami tad-domanda preċedenti, hemm lok li l-qorti tiżgura ruħha li s-sanzjoni mogħtija tkun effettiva, proporżjonata u dissaważiva?

(l') Direttiva tal-Kunsill 93/13/KEE tal-5 ta' April 1993 dwar klawżoli ingusti f'kuntratti mal-konsumatur (GU Edizzjoni Specjal bil-Malti, Kapitolu 15, Vol. 2, p. 288)

**Talba għal deċiżjoni preliminari mressqa mit-Tribunal de l'entreprise de Liège (il-Belġju) fil-31 ta' Dicembru 2018 – SI, Brompton Bicycle Ltd vs Chedech / Get2Get**

**(Kawża C-833/18)**

**(2019/C 82/21)**

*Lingwa tal-kawża: il-Franciż*

### Qorti tar-rinvju

Tribunal de l'entreprise de Liège

### Partijiet fil-kawża prinċipali

Rikorrenti: SI, Brompton Bicycle Ltd

Konvenuta: Chedech / Get2Get

### Domandi preliminari

- Id-dritt tal-Unjoni, u b'mod partikolari, id-Direttiva 2001/29/KE tal-Parlament Ewropew u tal-Kunsill tat-22 ta' Mejju 2001 dwar l-armonizzazzjoni ta' certi aspetti ta' drittijiet tal-awtur u drittijiet relatati fis-soċjetà tal-informazzjoni (l'), li tistabbilixxi b'mod partikolari l-varji drittijiet esklużivi rrikonoxxuti lill-proprietarji tad-drittijiet tal-awtur fl-Artikoli 2 sa 5 tagħha, għandu jiġi interpretat bhala li jeskludi mill-protezzjoni permezz tad-drittijiet tal-awtur ix-xogħliji li l-forma tagħhom hija neċċesarja sabiex jintlahaq ir-riżultat tekniku?

- Sabiex tiġi evalwata n-natura neċċesarja ta' forma sabiex jintlaħaq ir-riżultat tekniku, għandhom jittieħdu inkunsiderazzjoni l-kriterji li ġejjin:
- L-eżistenza ta' forom oħra possibbli li jippermettu li jintlaħaq l-istess riżultat tekniku?
- L-effettivitā tal-forma sabiex jintlaħaq l-imsemmi riżultat?
- Ir-rieda tal-allegata persuna li tkun wettqet il-ksur li tilhaq dan ir-riżultat?
- L-eżistenza ta' privattiva preċedenti, li llum skadiet, fuq il-proċess li jippermetti li jintlaħaq ir-riżultat tekniku mfittex?

(<sup>1</sup>) ĠU Edizzjoni Speċjali bil-Malti, Kapitolu 17, Vol. 1, p. 230.

**Appell ippreżentat fis-7 ta' Jannar 2019 minn Mylène Troszczynski mis-sentenza mogħtija mill-Qorti Generali (Is-Sitt Awla) fit-8 ta' Novembru 2018 fil-Kawża T-550/17, Troszczynski vs Il-Parlament**

**(Kawża C-12/19 P)**

(2019/C 82/22)

Lingwa tal-kawża: il-Franċiż

**Partijiet**

Appellant: Mylène Troszczynski (rappreżentant: F. Wagner, avukat)

Parti oħra fil-proċedura: Il-Parlament Ewropew

**Talbiet**

L-appellant titlob li l-Qorti tal-Ġustizzja jogħġobha:

- tannulla s-sentenza mogħtija fit-8 ta' Novembru 2018 mis-Sitt Awla tal-Qorti Generali tal-Unjoni Ewropea (T-550/17).

B'hekk:

- tannulla d-Deciżjoni tal-Parlament Ewropew tal-14 ta' Ĝunju 2017 li tadotta r-Rapport Nru A8-0218/2017 tal-Kummissjoni tal-Affarijet Legali fuq it-talba għat-tnejħiha tal-immunità u tal-privileġgi ta' Mylène Troszczynski, membru tal-Parlament Ewropew,
- tiddeċiedi skont il-liġi dwar l-ammont li għandu jithallas lill-appellant bhala spejjeż proċedurali.
- tikkundanna lill-Parlament Ewropew għall-ispejjeż kollha.

**Aggravji u argumenti prinċipali**

1. Fuq l-evalwazzjoni tat-tieni motiv mill-Qorti Generali

Il-Qorti Generali ma tikkunsidrax it-tweet inkwistjoni ta' Mylène Troszczynski bhala opinjoni expressa fl-eżerċizzju tal-funzjonijiet tagħha bħala membru tal-Parlament Ewropew, peress li din tirrigwarda avveniment preċiż, li allegatament sehh fi Franza, u li din ma tistax tiġi mqabbla ma' adozżjoni ta' pożizzjoni generali fuq suġġetti ta' attwalitā kurrenti jew ittrattati mill-Parlament, karatteristiċi neċċesarji ta' opinjoni protetta mill-Protokoll.

Il-Qorti Generali twettaq żball manifest ta' evalwazzjoni peress li:

- kull membru tal-Parlament Ewropew huwa elett mill-pajjiż tiegħu, jirrappreżenta lill-eletturi tiegħu, u matul il-mandat tiegħu għandu jżomm rabta neċċesarja magħhom, b'mod partikolari billi jirreferi għal fatti li jinteressawhom jew jikkonċernawhom,